

उत्तराखण्ड शासन
औद्योगिक विकास अनुभाग-1
संख्या: 1522/VII-1/2018/158 ख/11
देहरादून, दिनांक: 20 अगस्त, 2018


कार्यालय ज्ञाप

कार्यालय ज्ञाप संख्या-1855/VII-1/2016/158ख/11, दिनांक 27 दिसम्बर, 2016 द्वारा श्री राजेन्द्र प्रसाद तिवारी पुत्र श्री प्राण दत्त तिवारी, निवासी ग्राम सिमखेत, पो० घिघारतोला, तहसील व जिला बागेश्वर के पक्ष में जनपद व तहसील बागेश्वर के ग्राम सिमखेत में 4.486 है० भूमि में उत्तराखण्ड गौण खनिज नीति, 2015 यथासंशोधित के प्रावधानानुसार सोपस्टोन का 25 वर्ष की अवधि हेतु खनन पट्टा स्वीकृति हेतु कतिपय शर्तों/प्रतिबन्धों के अधीन आशय पत्र स्वीकृत किया गया। उक्त स्वीकृत आशय पत्र दिनांक 27 दिसम्बर, 2016 के अनुसार आवेदक को आशय पत्र में उल्लिखित शर्तों की अनुपालना हेतु 06 माह की समयावधि प्रदान की गई थी।

2. श्री राजेन्द्र प्रसाद तिवारी, ग्राम सिमखेत, तहसील व जिला बागेश्वर द्वारा शासन को प्रस्तुत प्रार्थना पत्र दिनांक 20.2.2018 के द्वारा उनके पक्ष में जनपद व तहसील बागेश्वर के ग्राम सिमखेत में 4.486 है० भूमि पर उप खनिज सोपस्टोन के खनन पट्टे हेतु शासन के कार्यालय ज्ञाप दिनांक 27.12.2016 द्वारा स्वीकृत आशय पत्र के संबंध में अवगत कराया गया कि राज्य में आचार संहिता लागू होने तथा शासन के कार्यालय ज्ञाप संख्या-459/VII-1/13ख/2017, दिनांक 9.5.2017 से आच्छादित होने के कारण आशय पत्र में उल्लिखित शर्तों की अनुपालना नहीं हो पाई। तदनुसार श्री राजेन्द्र प्रसाद तिवारी द्वारा उक्त प्रार्थना पत्र दिनांक 20.2.2018 द्वारा आशय पत्र में उल्लिखित शर्तों की अनुपालना हेतु अद्यतन हुए विलम्ब का मर्षण करते हुए 06 माह का समय प्रदान किये जाने का अनुरोध किया गया। उक्त के अतिरिक्त श्री राजेन्द्र प्रसाद तिवारी द्वारा प्रार्थना पत्र में यह भी अवगत कराया गया कि उनके द्वारा सोपस्टोन के खनन पट्टा हेतु आवेदित क्षेत्र में पूर्व में पी०एल० स्वीकृत हुई थी। तदनुसार श्री तिवारी द्वारा आशय पत्र में सीमाबन्धन की शर्त को विलोपित किये जाने का अनुरोध किया गया।

3. श्री राजेन्द्र प्रसाद तिवारी द्वारा प्रस्तुत प्रार्थना पत्र के क्रम में निदेशक, भूतत्व एवं खनिकर्म इकाई, उत्तराखण्ड द्वारा पत्र संख्या-424/मुख०/54/बागे०/भू०खनि०ई०/2016-17, दिनांक 22 मई, 2018 द्वारा अवगत कराया गया कि उप निदेशक, खनन, हल्द्वानी नैनीताल के पत्र संख्या-285/जि०टा०फो०/गौण खनिज-975/2016-17, दिनांक 24.3.2017 द्वारा उपलब्ध करायी गयी आख्यानुसार श्री राजेन्द्र प्रसाद तिवारी के पक्ष में शासनादेश संख्या-1325/VII-1/2013/158-ख/2011, दिनांक 28.10.2013 द्वारा 01 वर्ष की अवधि हेतु 4.486 है० क्षेत्रफल पर सोपस्टोन का प्रोस्पेक्टिंग लाईसेन्स स्वीकृत हुआ था, जिसका सीमाबन्धन प्रोस्पेक्टिंग लाईसेन्स स्वीकृति से पूर्व किया गया। श्री राजेन्द्र प्रसाद तिवारी द्वारा प्रोस्पेक्टिंग लाईसेन्स पर स्वीकृत/सीमांकित 4.486 है० क्षेत्र को ही खनन पट्टा हेतु आवेदित किया गया है तथा प्रोस्पेक्टिंग लाईसेन्स पर स्वीकृत/सीमांकित क्षेत्र व खनन पट्टा हेतु आवेदित, जिसमें शासन द्वारा आशय पत्र स्वीकृत किया गया है, का खसरा मानचित्र समान होने के कारण खनन पट्टा हेतु निर्गत आशय पत्र के संबंध में पुनः सीमाबन्धन आवश्यक प्रतीत नहीं होता है, के दृष्टिगत निदेशक, भूतत्व एवं खनिकर्म इकाई द्वारा श्री राजेन्द्र प्रसाद तिवारी के पक्ष में स्वीकृत आशय पत्र दिनांक 27.12.2016 की शर्त सं० 7 एवं 10 को विलोपित किये जाने हेतु आख्या/प्रस्ताव शासन को उपलब्ध कराया गया।

अतः श्री राजेन्द्र प्रसाद तिवारी, ग्राम सिमखेत, तहसील व जिला बागेश्वर 20.2.2018 एवं निदेशक, भूतत्व एवं खनिकर्म इकाई, उत्तराखण्ड के उक्त पत्र दिनांक 22.5.2018 द्वारा उपलब्ध कराई गई आख्या के क्रम में श्री राजेन्द्र प्रसाद तिवारी पुत्र श्री प्राण दत्त तिवारी, निवासी ग्राम सिमखेत, पो० घिघारतोला, तहसील व जिला बागेश्वर के पक्ष में जनपद व तहसील बागेश्वर के ग्राम सिमखेत में 4.486 है०




भूमि में उप खनिज सोपस्टोन के खनन पट्टा हेतु स्वीकृत आशय पत्र दिनांक 27.12.2016 में सीमाबन्धन संबंधी शर्त सं० 7 एवं 10 को विलोपित करते हुए आशय पत्र में उल्लिखित शर्तों की अनुपालना में हुए लगभग 07 माह के विलम्ब का मर्षण करते हुए आशय पत्र की अनुपालना हेतु अग्रेतर 06 माह का अतिरिक्त समय प्रदान किया जाता है।

दीपेन्द्र कुमार चौधरी
अपर सचिव

संख्या: 1522 (1)/VII-1/2018 तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. निदेशक, भूतत्व एवं खनिकर्म इकाई, उद्योग निदेशालय, उत्तराखण्ड, देहरादून को उनके उक्तांकित पत्र दिनांक 22.5.2018 के सन्दर्भ में सूचनार्थ एवं आवश्यक कार्यवाही हेतु प्रेषित।
2. जिलाधिकारी, बागेश्वर।
3. श्री राजेन्द्र प्रसाद तिवारी पुत्र श्री प्राण दत्त तिवारी, निवासी ग्राम सिमखेत, पो० घिघारतोला, तहसील व जिला बागेश्वर।
4. गार्ड फाईल।

आज्ञा से,

(गरिमा रौकली)
संयुक्त सचिव